

REGOLAMENT TAL-KUMMISSJONI (UE) Nru 210/2013

tal-11 ta' Marzu 2013

dwar l-approvazzjoni tal-istabbilimenti li jipproduċu n-nebbieta skont ir-Regolament (KE) Nru 852/2004 tal-Parlament Ewropew u tal-Kunsill

(Test b'relevanza ghaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 852/2004 tal-Parlament Ewropew u tal-Kunsill tad-29 ta' April 2004 dwar l-igjene tal-oġġetti tal-ikel⁽¹⁾, u b'mod partikolari l-Artikolu 6(3)(c) tiegħu,

Billi:

- (1) Ir-Regolament (KE) Nru 852/2004 jistabbilixxi regoli ġenerali għall-operaturi tan-negozji tal-ikel dwar l-igjene tal-oġġetti tal-ikel, *inter alia*, għall-produzzjoni primarja u l-operazzjonijiet assoċjati. Ir-Regolament jistabbilixxi li l-operaturi tan-negozji tal-ikel għandhom jiżguraw li l-istabbilimenti jkunu approvati mill-awtorità kompetenti wara li tkun saret tal-inqas żjara waħda fl-istabbiliment, meta tkun mehtieġa approvazzjoni skont il-leġiżlazzjoni nazzjonali, f'konformità mar-Regolament (KE) Nru 853/2004 tal-Parlament Ewropew u tal-Kunsill⁽²⁾ jew skont deċiżjoni adottata f'konformità mar-Regolament (KE) Nru 852/2004.
- (2) Wara t-tifqighat fl-Unjoni tal-*E.coli* li jipproduċi t-tossina Shiga, f'Mejju 2011, il-konsum tan-nebbieta ġie identifikat bħala l-oriġini l-iktar probabbli tat-tifqighat.
- (3) Fl-20 ta' Ottubru 2011, l-Awtorità Ewropea dwar is-Sigurtà fl-Ikel ("EFSA") adottat Opinjoni Xjentifika dwar ir-riskju li jipprezenta l-*Escherichia coli* li jipproduċi t-tossina Shiga (STEC) u batterja patoġenika oħra fiż-zerriegħa u ż-zerriegħa li tkun qed tniġbet⁽³⁾ Fl-Opinjoni tagħha, l-EFSA tikkonkludi li l-kontaminazzjoni taż-zerriegħa niexfa bil-patoġeni batterjoloġiċi hija l-iktar sors inizjali probabbli tat-tifqighat assoċjati man-nebbieta. Barra minn hekk, l-Opinjoni tiddikjara li, minhabba il-livell għoli ta' umdità u t-temperatura favorevoli waqt it-tniġbit, il-patoġeni batterjoloġiċi preżenti fuq iż-zerriegħa niexfa jkunu jistgħu jimmultiplikaw waqt it-tniġbit u dan jirriżulta f'riskju għas-saħħa pubblika.
- (4) Sabiex jiġi żgurat il-harsien tas-saħħa pubblika fl-Unjoni u fid-dawl ta' dik l-Opinjoni tal-EFSA, ġew adottati

r-Regolament tal-Kummissjoni (UE) Nru 209/2013⁽⁴⁾ li jemenda r-Regolament tal-Kummissjoni (KE) Nru 2073/2005 tal-15 ta' Novembru 2005 dwar il-kriterji mikrobijoloġiċi għall-oġġetti tal-ikel⁽⁵⁾, ir-Regolament tal-Kummissjoni (UE) Nru 211/2013⁽⁶⁾ u r-Regolament ta' Implimentazzjoni tal-Kummissjoni (UE) Nru 208/2013⁽⁷⁾.

- (5) Barra mill-miżuri stipulati f'dawk l-atti, l-istabbilimenti li jipproduċu n-nebbieta għandhom jiġu suġġetti għal approvazzjoni skont ir-Regolament (KE) Nru 852/2004. Approvazzjonijiet bħal dawn, li jingħataw wara tal-inqas żjara waħda fuq il-post, jiżguraw li stabbilimenti bħal dawn ikunu konformi mar-regoli rilevanti tal-igjene, biex b'hekk jiġi żgurat livell għoli ta' harsien tas-saħħa pubblika. L-approvazzjoni ta' stabbilimenti bħal dawn għandha tingħata biss jekk dawn ikunu konformi ma' għadd ta' rekwiżiti sabiex jiġi żgurat li l-possibbiltà ta' kontaminazzjoni fil-facilità li tipproduċi n-nebbieta titnaqqas.
- (6) Il-miżuri stipulati f'dan ir-Regolament huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DAN IR-REGOLAMENT:

Artikolu 1

Għall-fini ta' dan ir-Regolament, għanda tapplika d-definizzjoni ta' "nebbieta" fl-Artikolu 2 tar-Regolament ta' Implimentazzjoni (UE) Nru 208/2013.

Artikolu 2

L-operaturi tan-negozji tal-ikel għandhom jiżguraw li l-istabbilimenti li jipproduċu n-nebbieta jkollhom l-approvazzjoni tal-awtorità kompetenti skont l-Artikolu 6 tar-Regolament (KE) Nru 852/2004. L-awtorità kompetenti għandha tapprova dawk l-istabbilimenti, sakemm dawn ikunu konformi mar-rekwiżiti stabbiliti fl-Anness I mar-Regolament (KE) Nru 852/2004 u fl-Anness ma' dan ir-Regolament.

Artikolu 3

Dan ir-Regolament għandu jidhol fis-seħħ fl-20 jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan għandu japplika mill-1 ta' Lulju 2013.

⁽⁴⁾ Ara paġna 19 ta' dan il-Ġurnal Uffiċjali.

⁽⁵⁾ ĠU L 338, 22.12.2005, p. 1.

⁽⁶⁾ Ara paġna 26 ta' dan il-Ġurnal Uffiċjali.

⁽⁷⁾ Ara paġna 16 ta' dan il-Ġurnal Uffiċjali.

⁽¹⁾ ĠU L 139, 30.4.2004, p. 1.

⁽²⁾ ĠU L 139, 30.4.2004, p. 55.

⁽³⁾ *The EFSA Journal* 2011; 9(11):2424.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-11 ta' Marzu 2013.

Għall-Kummissjoni
Il-President
José Manuel BARROSO

ANNEX

Rekwiziti għall-approvazzjoni tal-istabbilimenti li jipproduċu n-nebbieta

1. Il-mod kif ikunu mfassla u mqasma l-istabbilimenti għandu jippermetti prattiki tajba relatati mal-iġjeni tal-ikel, inkluża protezzjoni kontra l-kontaminazzjoni bejn u waqt l-operazzjonijiet. B'mod partikolari, is-superfici (inklużi s-superfici tat-tagħmir) f'postijiet fejn jiġi trattat l-ikel u dawk f'kuntatt mal-ikel, għandhom jinżammu f'kundizzjoni tajba u jkunu jistgħu jitnaddfu faċilment u, fejn ikun neċessarju, jiġu diżinfettati faċilment.
 2. Għandu jkun hemm faċilitajiet adegwati għat-tindif, id-diżinfettar u l-ħażna tal-ghodda u t-tagħmir tax-xogħol. Dawn il-faċilitajiet għandhom ikunu jistgħu jitnaddfu faċilment u jkollhom provvista adegwata ta' ilma sħun u kiesaħ.
 3. Fejn ikun neċessarju, għandu jkun hemm post adegwat fejn jinħasel l-ikel. Kull sink jew faċilità oħra għall-ħasil tal-ikel għandu jkollu provvista adegwata ta' ilma tax-xorb u jinżamm nadif u, fejn ikun neċessarju, jiġi diżinfettat.
 4. It-tagħmir kollu li jiġi f'kuntatt maż-żerriegħa u n-nebbieta għandu jkun magħmul b'tali mod, minn tali materjal, u jinżamm fi stat u kundizzjoni tajbin, li jnaqqas kull riskju ta' kontaminazzjoni, u jkun jista' jinżamm nadif u, fejn ikun neċessarju, jiġi diżinfettat.
 5. Għandu jkun hemm proċeduri adegwati fis-seħħ biex jiġi żgurat li:
 - (a) l-istabbiliment li jipproduċi n-nebbieta jinżamm nadif u, fejn ikun neċessarju, diżinfettat;
 - (b) it-tagħmir kollu li jiġi f'kuntatt maż-żerriegħa u n-nebbieta jitnaddaf b'mod effettiv u, fejn ikun neċessarju, jiġi diżinfettat. It-tindif u d-diżinfettar ta' tagħmir bħal dan għandu jsir bi frekwenza li tkun biżżejjed biex jiġi evitat ir-riskju ta' kontaminazzjoni.
-